

बीएसईएस अंतर- विद्यालय क्विज प्रतियोगिता : मुख्यमंत्री, ऊर्जा मंत्री व शिक्षा मंत्री ने दिए विजेताओं को पुरस्कार

- पहला स्थान प्राप्त करने वाले दो छात्रों को पंद्रह- पंद्रह हजार रुपये के नकद पुरस्कार दिए गए
- दूसरे स्थान पर रहने वाले दो छात्रों को साढ़े बारह- साढ़े बारह हजार रुपये के नकद पुरस्कार मिले
- तीसरा स्थान पाने वाले दो छात्रों को दस- दस हजार रुपये के नकद पुरस्कार दिए गए
- बेस्ट स्लोगल लिखने वाले दो छात्र पांच- पांच हजार रुपये के नकद पुरस्कार से सम्मानित
- सभी विजेताओं को ट्रॉफी दी गई
- मुख्यमंत्री के निवास पर पुरस्कार वितरण समारोह का आयोजन किया गया

नई दिल्ली : 30 अगस्त, 2008। लंबे समय से प्रतीक्षित बीएसईएस बिजली ज्ञान अभियान अंतर-विद्यालय क्विज प्रतियोगिता के परिणाम घोषित कर दिए गए। हजारों प्रतिभागियों में, सरकारी स्कूलों से तीन और पब्लिक स्कूलों से तीन- यानी कुल छह विजेता चुने गए। इसके अलावा, ऊर्जा संरक्षण पर दो बेस्ट स्लोगन (नारे) लिखने वालों को भी स्पेशल पुरस्कार के लिए चुना गया।

इस क्विज प्रतियोगिता को यागदार और रोमांचक बनाने के लिए, दिल्ली की मुख्यमंत्री शीला दीक्षित के निवास पर आज एक पुरस्कार वितरण समारोह का आयोजन किया गया। क्विज प्रतियोगिता के छह विजेताओं (3 सरकारी स्कूल से और 3 पब्लिक स्कूल से) तथा बेस्ट स्लोगन लिखने वाले दो छात्रों को मुख्यमंत्री ने ऊर्जा व और शिक्षा मंत्री के साथ मिल कर, पुरस्कृत किया। पुरस्कार वितरण समारोह के दौरान विजेताओं के माता-पिता, उनके स्कूलों के प्रिंसिपल, प्रिंसिपल सेक्रेटरी (पावर) श्री राजेंद्र कुमार, वरिष्ठ सरकारी अधिकारी और बीएसईएस सीईओ श्री अरुण कंचन के नेतृत्व में बीएसईएस के अधिकारी भी उपस्थित थे।

पहला स्थान प्राप्त करने वाले दो छात्रों (एक सरकारी स्कूल और एक निजी स्कूल से) को पंद्रह- पंद्रह हजार रुपये के नकद पुरस्कार दिए गए। दूसरे स्थान पर रहने वाले दो छात्रों को साढ़े बारह- साढ़े बारह हजार रुपये के नकद पुरस्कार मिले। तीसरा स्थान पाने वाले दो छात्रों को दस- दस हजार रुपये के नकद पुरस्कार दिए गए। और, बेस्ट स्लोगल लिखने वाले दो छात्र पांच- पांच हजार रुपये के नकद पुरस्कार से सम्मानित किए गए। सभी विजेताओं को ट्रॉफी भी दी गई।

इस मौके पर मुख्यमंत्री शीला दीक्षित ने कहा- सबसे पहले मैं बीएसईएस बिजली ज्ञान अभियान अंतर विद्यालय क्विज प्रतियोगिता के विजेताओं को बधाई देना चाहती हूँ। यह देख कर अच्छा लगता है कि ऊर्जा संरक्षण पर आयोजित किए गए इस शैक्षिक कार्यक्रम में सरकारी और निजी दोनों स्कूलों के बच्चों की बड़े पैमाने पर और उत्साह वर्धक भागीदारी रही। मुझे विश्वास है कि इस कार्यक्रम में हिस्सा लेने वाले छात्र बिजली बचत के बारे में संदेश को फैलाने में मदद करेंगे।

दिल्ली के ऊर्जा मंत्री डॉ एके वालिया का कहना था- ऊर्जा संरक्षण वक्त की जरूरत है और बच्चे इसमें अहम भूमिका निभा सकते हैं। इस संदेश को फैलाने में बच्चों को नेतृत्वकर्ता की भूमिका में आना चाहिए। बीएसईएस बिजली ज्ञान अभियान जैसे कार्यक्रम, बच्चों के बीच आज के समय की चिंताओं के बारे में जागरूकता फैलाते हैं।

इस मौके पर शिक्षा मंत्री श्री अवरिंदर सिंह लवली ने कहा- पूर्वी और मध्य दिल्ली के सैकड़ों स्कूलों के हजारों बच्चों को साथ लेकर इय तरह का अदभुत कार्यक्रम सफलतापूर्वक आयोजित करने के लिए मैं बीएसईएस का धन्यवाद करता हूँ। इस कार्यक्रम में स्कूलों और बच्चों, दोनों की रुचि देखते हुए इस बात का अंदाजा लगाया जा सकता है कि आज की पर्यावरण संबंधी चिंताओं को लेकर वे कितने गंभीर हैं।

बीएसईएस सीईओ श्री अरुण कंचन के अनुसार- बिजली ज्ञान अभियान पूरे पांच महीने चला। सबसे पहले बीएसईएस ने स्कूलों को ऊर्जा संरक्षण पर, 10 मिनट चलने वाली एक ऑडिओ- विजुअल सीडी दी। मध्य और पूर्वी दिल्ली के करीब 1000 सरकारी व निजी स्कूलों को यह सीडी दी गई। स्कूलों से अनुरोध किया गया कि वे बच्चों को सीडी दिखाएं। उसके बाद, तीन चरणों में क्विज आयोजित किए गए, जिनमें अंतर- विद्यालय क्विज प्रतियोगिता भी शामिल थी। क्विज प्रतियोगिताओं में पांचवीं से बारहवीं कक्षा के छात्रों ने हिस्सा लिया। अंततः छह विजेता चुने गए।

क्विज प्रतियोगिता के विभिन्न चरण:

पहला चरण- इस अभियान में भाग लेने वाले हर स्कूल ने बीएसईएस के साथ मिलकर अपने बच्चों के लिए लिखित क्विज प्रतियोगिता (इंट्रा स्कूल) का आयोजन किया। प्रतियोगिता में भाग लेने वाले 146 स्कूलों (94 पब्लिक स्कूल और 52 सरकारी स्कूल) में हर स्कूल से, दो सर्वाधिक अंक प्राप्त करने वाले बच्चों को अगले राउंड के लिए चुना गया।

दूसरा चरण- यह अंतर स्कूल राउंड था। कक्षाओं के आधार पर बच्चों को तीन ग्रुपों में बांटा गया- लेवल ए, लेवल बी और लेवल सी। इस क्विज प्रतियोगिता के सवाल की जटिलता छात्रों के स्तर को देखते हुए तय की गई थी। तीन विभिन्न स्थानों पर क्विज

का यह राउंड आयोजित किया गया। सर्वाधिक अंक पाने वाले 30 छात्रों को फाइनल चरण के लिए चुना गया। ये छात्र 23 स्कूलों (13 पब्लिक स्कूल और 10 सरकारी स्कूल) से चुने गए।

फाइनल चरण— बीवाईपीएल ने तीसरे व फाइनल राउंड का आयोजन अपने कड़कड़डूमा ऑफिस में किया। 30 फाइनलिस्ट्स को छह ग्रुपों में बांटा गया— 3 ग्रुप सरकारी स्कूलों के लिए बनाए गए और 3 पब्लिक स्कूलों के लिए। हर ग्रुप में पांच छात्रों को लिया गया। इसमें कई राउंड हुए, जैसे— बजर, रैपिड फायर, जंबलड वर्ड्स और वर्ड फॉरमेशन आदि।

पब्लिक स्कूलों के विजेता:

पहला स्थान	दूसरा स्थान	तीसरा स्थान
आकांक्षा गुप्ता, हैप्पी स्कूल, दरियागंज	सिद्धांत अग्रवाल, स्टारेक्स इंटरनेशनल स्कूल, वसुंधरा एन्क्लेव	दिवस कपूर, स्पिंगडेल्स स्कूल, पूसा रोड

सरकारी स्कूलों के विजेता:

पहला स्थान	दूसरा स्थान	तीसरा स्थान
रूपल त्यागी, राजकीय प्रतिभा विकास विद्यालय, सूरजमल विहार	विनय कुमार, राजकीय प्रतिभा विकास विद्यालय, सूरजमल विहार	नीरज कुमार, गवर्नमेंट बॉयज सीनियर सेकंडरी स्कूल, माता सुंदरी रोड

बेस्ट स्लोगन के विजेता:

नाम	स्कूल का नाम
पूजा	सर्वोदय विद्यालय, जीनत महल, कमला मार्केट
रिभा कसाना	हंस राज स्मारक सीनियर सेकंडरी स्कूल, दिलशाद गार्डन

बीएसईएस सीईओ श्री अरुण कंचन ने बताया, *बीएसईएस बिजली ज्ञान अभियान विज प्रतियोगिता* की एक खास बात यह रही कि इसमें लड़कियों ने बड़े पैमाने पर भाग लिया। 30 फाइनलिस्ट्स में से 17 लड़कियां थीं। यही नहीं, इस मसमले में सरकारी स्कूलों की लड़कियों ने निजी स्कूलों की लड़कियों को पीछे छोड़ दिया। निजी स्कूलों के 15 फाइनलिस्ट्स में 8 लड़कियां थीं, जबकि सरकारी स्कूलों के 15 फाइनलिस्ट्स में 9 लड़कियां थीं।

बीएसईएस प्रवक्ता के मुताबिक, हम अपनी इस पहल को मिले जबरदस्त रिस्पॉन्स से अति उत्साहित हैं। बीवाईपीएल इलाके के स्कूलों में मिली अभूतपूर्व सफलता से हम इस बात के लिए उत्साहित हैं कि *बिजली ज्ञान अभियान विज प्रतियोगिता* बीआरपीएल इलाके के सरकारी व निजी स्कूलों में भी शुरू किया जाए। हमें उम्मीद है कि मध्य और पूर्वी दिल्ली के स्कूलों की ही तरह, दक्षिण और पश्चिम दिल्ली के स्कूलों में भी इस अभियान को लेकर खासा उत्साह दिखेगा।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस— 39999870 / 9312007822

चंद्र पी कामत
कॉरपोरेट कम्युनिकेशंस— 39999642 / 9350130304